

6వ అధ్యాయం

۶- بَابُ فِي التَّقْوَى

దైవభీతి

దివ్య ఖుర్ఆన్ లో అల్లాహ్ సెలవిచ్చాడు :
 “విశ్వసించిన ప్రజలారా! అల్లాహ్ కు ఏ విధంగా
 భయపడాలి, ఆ విధంగా భయపడండి.”

(అలీ ఇమ్రాన్ : 102)

మరోచోట అల్లాహ్ సెలవిచ్చాడు : “మీకు
 సాధ్యమైనంత వరకు అల్లాహ్ కు భయపడుతూ
 ఉండండి.”

(అత్ తగాబున్ : 16)

రెండో సూక్తి మొదటి సూక్తి అర్థాన్ని మరింత
 విపులీకరిస్తుంది. ఏ విధంగా భయపడాలి ఆ
 విధంగా అంటే మీకు సాధ్యమైనంతవరకు అని
 వివరిస్తుంది.

ఇంకొకచోట అల్లాహ్ ఈ విధంగా సెలవిచ్చాడు:
 “విశ్వాసులారా! అల్లాహ్ కు భయపడండి.
 సూటిగా, సమంజసంగా మాట్లాడండి.”

(అలీ అహ్ జాబ్ : 70)

దైవానికి భయపడుతూ ఉండాలని ఆదేశిస్తున్న
 సుప్రసిద్ధ సూక్తులు అనేకం ఉన్నాయి. ఇంకొక
 చోట అల్లాహ్ ఇలా అంటున్నాడు : “ఎవడు
 అల్లాహ్ కు భయపడుతూ పనిచేస్తాడో అతనికి
 అల్లాహ్ కష్టాల నుండి గట్టిక్కే మార్గం చూపు
 తాడు. ఇంకా అతని ఊహకు కూడా అంద
 నటువంటి మార్గం ద్వారా, అతనికి ఉపాధిని
 ప్రసాదిస్తాడు.”

(అత్ తలాఖ్ : 2,3)

قال الله تعالى : ﴿ يَا أَيُّهَا الَّذِينَ ءَامَنُوا
 اتَّقُوا اللَّهَ حَقَّ تَقَاتِهِ ﴾ [آل عمران : 102] ،
 وقال تعالى : ﴿ فَاتَّقُوا اللَّهَ مَا اسْتَطَعْتُمْ ﴾
 [التغابن : 16] وهذه الآية مبينة للمراد
 من الأولى . وقال الله تعالى : ﴿ يَا أَيُّهَا الَّذِينَ
 ءَامَنُوا اتَّقُوا اللَّهَ وَقُولُوا قَوْلًا سَدِيدًا ﴾
 [الأحزاب : 70] وَالآيَاتُ فِي الْأَمْرِ
 بِالتَّقْوَى كَثِيرَةٌ مَعْلُومَةٌ ، وقال تعالى :
 ﴿ وَمَنْ يَتَّقِ اللَّهَ يَجْعَلْ لَهُ مَخْرَجًا ﴿٦﴾ وَيَرْزُقْهُ مِنْ
 حَيْثُ لَا يَحْتَسِبُ ﴾ [الطلاق : 2 ، 3] ، وقال
 تعالى : ﴿ إِنْ تَتَّقُوا اللَّهَ يَجْعَلْ لَكُمْ فُرْقَانًا
 وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ هُوَ
 أَلْفَضِلُّ الْعَظِيمُ ﴾ [الأنفال : 29] وَالآيَاتُ
 فِي الْبَابِ كَثِيرَةٌ مَعْلُومَةٌ .

وَأَمَّا الْأَحَادِيثُ :

మరోచోట అల్లాహ్ ఇలా సెలవిస్తున్నాడు :
 “మీరు గనక భయభక్తులను అవలంబిస్తే,
 అల్లాహ్ మీకు (సత్యా సత్యాల మధ్య విచక్షణ
 పాటించే) గీటురాయిని ప్రసాదిస్తాడు. మీ నుండి
 మీ చెడులను దూరం చేస్తాడు. మీ తప్పులను
 మన్నిస్తాడు. అల్లాహ్ అత్యధికంగా అనుగ్రహించే
 వాడు.”
 (అన్ఫాల్ : 29)

ఈ అధ్యాయంలో దివ్యఖుర్ఆన్ సూక్తులు చాలా
 ఉన్నాయి. ఇప్పుడు ఈ అధ్యాయానికి సంబం
 ధించిన హదీసులు క్రింద పేర్కొనబడ్డాయి-

69. హజ్రత్ అబూహురైరా (రజి) కథనం:
 ఒకసారి దైవప్రవక్తను “ప్రజల్లో అందరి
 కన్నా ఆదరణీయుడు ఎవడు?” అని
 ప్రశ్నించడం జరిగింది. దానికి ఆయన
 “వారిలో అందరికన్నా ఎక్కువగా
 దైవానికి భయపడుతూ ఉండేవాడు”
 అని సమాధానమిచ్చారు. అప్పుడు సహ
 చరులు “ఓ దైవప్రవక్తా! మేమడుగు
 తున్నది దాని గురించి కాదు” అని విన్న
 వించుకున్నారు. అందుకు ఆయన
 “అలాగైతే యూసుఫ్ (అలైహి) (అందరి
 కన్నా శ్రేష్ఠులు). ఎందుకంటే ఆయన
 స్వయంగా ఒక దైవప్రవక్త. ఇంకా
 ఆయన తండ్రి, తాత కూడా దైవప్రవక్తలే.
 ముత్తాత కూడా దైవప్రవక్తే. అంతేకాదు
 ఆయన దేవుని స్నేహితుడు కూడాను”
 అని అన్నారు. సహచరులు మళ్ళీ
 “మేమడుగుతున్నది దీని గురించి కూడా
 కాదు” అన్నారు. అందుకు ఆయన
 “మరి మీరు నన్ను అరబ్బు వంశాల
 గురించి అడుగుతున్నారా ఏమిటి?”

٦٩ - فَالْأَوْلَى: عَنْ أَبِي هُرَيْرَةَ
 رَضِيَ اللَّهُ عَنْهُ قَالَ: قِيلَ: يَا رَسُولَ اللَّهِ مَنْ
 أَكْرَمُ النَّاسِ؟ قَالَ: «أَتْقَاهُمْ». فَقَالُوا:
 لَيْسَ عَنْ هَذَا نَسْأَلُكَ، قَالَ: «فَيُؤَسِّفُ
 نَبِيَّ اللَّهِ ابْنَ نَبِيِّ اللَّهِ ابْنَ نَبِيِّ اللَّهِ ابْنِ خَلِيلِ
 اللَّهِ» قَالُوا: لَيْسَ عَنْ هَذَا نَسْأَلُكَ، قَالَ:
 «فَعَنْ مَعَادِنِ الْعَرَبِ تَسْأَلُونِي؟ خِيَارُهُمْ فِي
 الْجَاهِلِيَّةِ خِيَارُهُمْ فِي الْإِسْلَامِ إِذَا فَقَّهُوا»
 متفقٌ عليه. و«فَقَّهُوا» بِضَمِّ الْقَافِ عَلَى
 الْمَشْهُورِ، وَحِكْمِي كَسْرُهَا، أَي: عَلِمُوا
 أَحْكَامَ الشَّرْعِ.

(అలాగయితే వినండి!) అజ్ఞాన కాలంలో శ్రేష్ఠులుగా భావించ బడిన వారు ఇస్లాం వచ్చిన తరువాత కూడా శ్రేష్ఠులుగానే ఉంటారు. (అంటే ఇస్లాం వ్యక్తుల ప్రాపంచిక పరువు ప్రతిష్ఠల్లో, అంతస్తుల్లో లోటు రానీయదు). కాకపోతే వారు ధర్మాన్ని అర్థం చేసుకునేవారై ఉండాలి.”

(బుఖారీ - ముస్లిం)

‘ఫఖుషూ’ విస్తృత ప్రచారంలో ‘ఖ’కు ఉకారం ఉన్నప్పటికీ ఇకారంతో కూడా చదవటం జరిగింది. ఈ పదానికి “వారు షరీఅత్ ఆదేశాలు తెలుసుకోవాలి” అని అర్థం.

(నహీహ్ బుఖారీలోని ప్రవక్తల ప్రకరణంలోనూ, నహీహ్ ముస్లింలోని మహిమోన్నతల ప్రకరణంలోనూ ఈ హదీసు పొందుపరచబడింది.)

ముఖ్యాంశాలు

ఇస్లాం ప్రభవవానికి పూర్వం ప్రాపంచికంగా గౌరవప్రతిష్ఠలు, వంశ విశిష్టతలను కలిగివున్న తెగలు, సమాజాల హోదాను, గొప్పదనాన్ని ఇస్లాం తరువాత కూడా ఉపేక్షించలేదన్న దానికి ఈ హదీసు ప్రబల తార్కాణం. ఇస్లాం రాకకు మునుపు కూడా కొన్ని అరబ్బు తెగలు దాతృత్వం, శూరత్వం, సత్యం కోసం ప్రాణాలను సైతం లెక్కచేయకుండా పోరాడటం వంటి విషయాల్లో పేరు గడించాయి. అయితే ఇస్లాం వీటితోపాటు ధర్మావగాహన, ధర్మబద్ధమైన ఆచరణ అవసరమన్న నియమం పెట్టి వారి శక్తిసామర్థ్యాలను, ఆత్మగౌరవం, అంకిత భావాలవంటి ఉత్తమ గుణాల దిశను ధర్మం వైపుకు మళ్ళించింది. అంతకు ముందు వారి శక్తి సామర్థ్యాలు దైవ తిరస్కార మార్గంలో వినియోగించబడేవి. కాని ఇస్లాం వచ్చిన తరువాత అవి దైవధర్మ ఔన్నత్యం కోసం అంకితమయ్యాయి.

70. హజ్రత్ అబూ సయీద్ ఖుద్రి (రజి) కథనం ప్రకారం దైవప్రవక్త (స) ఇలా ఉపదేశించారు : నిస్సందేహంగా ప్రపంచం రమణీయంగా, మనోహరంగా కనబడుతుంది. అల్లాహ్ మిమ్మల్ని ఈ

۷۰ - الثَّانِي: عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، عَنِ النَّبِيِّ ﷺ قَالَ: «إِنَّ الدُّنْيَا حُلْوَةٌ خَضِرَةٌ، وَإِنَّ اللَّهَ مُسْتَخْلِفُكُمْ فِيهَا فَيَنْظُرْ كَيْفَ تَعْمَلُونَ، فَاتَّقُوا الدُّنْيَا وَاتَّقُوا النَّسَاءَ؛ فَإِنَّ أَوْلَ فِتْنَةٍ

بَيْنِي إِسْرَائِيلَ كَأَنَّتَ فِي السَّاءِ رَوَاهُ
مُسْلِمٌ .

ప్రపంచానికి నాయకులుగా చేసి మీరు బాధ్యతల్ని ఎలా నెరవేరుస్తారో పరీక్షిస్తాడు. కాబట్టి (మీరు ఈ పరీక్షలో నెగ్గాలనుకుంటే) ప్రపంచానికి (మోసపోకుండా) జాగ్రత్తగా ఉండండి. స్త్రీల (వల్ల ఉత్పన్నమయ్యే ఉపద్రవాల)కు దూరంగా ఉండండి. ఎందుకంటే ఇస్రాఱియాల్ సంతతివారు మొట్టమొదటిసారిగా స్త్రీల విషయంలోనే పరీక్షకు గురయ్యారు.

(ముస్లిం)

(సహీహ్ ముస్లిం లోని ప్రేమైక వచనాల ప్రకరణం)

ముఖ్యాంశాలు

పండ్లు తినడానికి కమ్మగా మధురంగా ఉండి పైకి మనోహరంగా నిగనిగలాడుతూ కనిపించినట్లే ప్రపంచంలోని ప్రతి వస్తువూ మనిషికి అందంగా, ఆకర్షణీయంగా కనిపించి అతణ్ణి మంత్రముగ్ధుణ్ణి చేస్తుంది. అలాంటి మనోహర వస్తువుల కోవకు చెందినదే స్త్రీ కూడాను. స్త్రీలు సృష్టించే ఉపద్రవాలు, వారి పన్నాగాలు చాలా భయంకరంగా ఉంటాయి. కనుక మానవులు ప్రపంచంలోని అందమైన వస్తువుల పై పై ఆకర్షణకు మోసపోకుండా అంతరంగిక సౌందర్యానికి, గుణవిశేషాలకు ప్రాధాన్యతనివ్వాలి. షరీఅత్ ఆదేశాలను లక్ష్యపెట్టకుండా ప్రాపంచిక ఆకర్షణలకు, స్త్రీ వ్యామోహానికి లోనైనవాడు ఇహపరాల్లోనూ పెద్ద నష్టానికి గురవుతాడనీ, ఇందుకు విరుద్ధంగా షరీఅత్ సూచించిన విధానం ప్రకారం ప్రాపంచిక వస్తువుల నుండి తగు రీతిలో ప్రయోజనం పొందేవాడు వాటి ఇంద్రజాలానికి మోసపోకుండా సురక్షితంగా ఉంటాడనీ ఈ హదీసు బోధపరుస్తోంది.

71. దైవప్రవక్త (సల్లం) ఈ విధంగా వేడుకునేవారని హజ్రత్ ఇబ్నె మస్ఊద్ (రజి) తెలియజేశారు : “ఓ దేవా! నేను నీ నుండి సన్మార్గాన్ని, భయభక్తులను, సౌశీల్యాన్ని, (ప్రజలపట్ల) నిరపేక్షతా భావాన్ని అర్థిస్తున్నాను.” (ముస్లిం)

(సహీహ్ ముస్లిం లోని దైవధ్యాన ప్రకరణం)

ముఖ్యాంశాలు

పై హదీసులో పేర్కొనబడిన దైవప్రవక్త గారి వేడుకోలు వచనాలలో ముందుగా

٧١ - الثَّالِثُ : عَنِ ابْنِ مَسْعُودٍ رَضِيَ اللهُ عَنْهُ أَنَّ النَّبِيَّ ﷺ كَانَ يَقُولُ : «اللَّهُمَّ إِنِّي أَسْأَلُكَ الْهُدَى وَالْتَقَى وَالْعَفَافَ وَالْغِنَى» رَوَاهُ مُسْلِمٌ .

సన్మార్గాన్ని (హిదాయత్ను) ప్రసాదించమని కోరుకోవటం జరిగింది. అంటే జీవితంలో అడుగడుగునా దైవం తనకు సద్బుద్ధిని ప్రసాదించి సన్మార్గంపై ముందుకు నడిపించాలనీ, ఆ సన్మార్గంపైనే నిలకడగా ఉండటాన్ని చేయాలని అర్థం. తఖ్వా అంటే దైవం పట్ల భయభక్తుల్ని కలిగివుండటం. ఏదైనా మంచిపని చేయాలన్నా, ఏదైనా చెడుపనికి దూరంగా ఉండాలన్నా అంతర్గతంగా ప్రేరణవారణ భావాలతో మనిషికి ఈ దైవభీతే మార్గదర్శకత్వం వహిస్తుంది. సౌశీల్యం (ఇఫాఫ్) అంటే అల్లాహ్ నిషేధించిన విషయాల జోలికి పోకుండా ఉండటం. 'గినా' (నిరపేక్షాభావం) 'ఫఖ్' (ఆపేక్ష)కు వ్యతిరేకపదం. అంటే మనసులోని నిరపేక్షాభావం. ప్రజలపట్ల, ప్రజల సొమ్ము పట్ల నిరపేక్షులుగా ఉండటమన్నమాట. అత్యంత సమగ్రమైన, భావగర్భితమైన ఈ వేడుకోలు వచనాలతో దేవుణ్ణి ప్రార్థిస్తే దేవుడు తప్పకుండా మేలుచేస్తాడు.

72. దైవప్రవక్త (సల్లం) ఇలా ప్రబోధిస్తుండగా తాను విన్నానని హజ్రత్ అబూ తరీఫ్ అదీ బిన్ హాతిం తాయి (రజి) తెలియజేశారు: 'ఎవరికైనా ఏదైనా విషయమై ప్రమాణం చేసిన తరువాత, దైవభక్తిపరంగా అంతకన్నా మెరుగైన విషయం కనబడితే అప్పుడు ఆ దైవ భక్తితో కూడిన విషయాన్నే అతను ఆచరించాలి.' (ముస్లిం)

۷۲ - الرَّايِعُ: عَنْ أَبِي طَرِيفٍ عَدِيٍّ بْنِ حَاتِمِ الطَّائِبِيِّ رَضِيَ اللهُ عَنْهُ قَالَ: سَمِعْتُ رَسُولَ اللهِ ﷺ يَقُولُ: «مَنْ حَلَفَ عَلَى يَمِينٍ ثُمَّ رَأَى أَنْفَى اللهُ مِنْهَا فَلْيَأْتِ النَّقْوَى» رواه مسلم.

(సహీహ్ ముస్లింలోని ప్రమాణాల ప్రకరణం)

ముఖ్యాంశాలు

స్థూలంగా ఈ హదీసులో మనిషి ఎల్లప్పుడూ దైవం పట్ల భయభక్తుల్ని కలిగివుండాలని నొక్కి వక్కాణించబడింది. ఆఖరికి ఎవరైనా తాను దైవ అవిధేయతకు పాల్పడతానని ప్రమాణం చేస్తే అటువంటప్పుడు తప్పనిసరిగా ఆ వ్యక్తి తన తప్పుడు ప్రమాణాన్ని భంగం చేసుకొని పరిహారాన్ని చెల్లించాలి. అంతేగాని నిజంగానే దైవ అవిధేయతకు, దైవభీతికి వ్యతిరేకమైన చర్యలకు పాల్పడకూడదు.

73. దైవప్రవక్త (సల్లం) తన అంతిమ కాబా యాత్ర (హజ్జతుల్ విదా) సందర్భంగా ప్రసంగిస్తూ ఇలా అన్నారని హజ్రత్ అబూ ఉమామ సుద్దై బిన్ అజ్జాన అల్ బాహిల్లా (రజి) తెలియజేశారు: "అల్లాహ్ కు భయపడండి. మీ (పై

۷۳ - الْخَامِسُ: عَنْ أَبِي أَمَامَةَ صَدِيِّ بْنِ عَجْلَانَ الْبَاهِلِيِّ رَضِيَ اللهُ عَنْهُ قَالَ: سَمِعْتُ رَسُولَ اللهِ ﷺ يَخْطُبُ فِي حَجَّةِ الْوَدَاعِ فَقَالَ: «اتَّقُوا اللهَ، وَصَلُّوا حَمْسَكُمْ، وَصُومُوا شَهْرَكُمْ، وَأَكْبُوا زَكَاةَ

విధించబడిన) ఐదు పూటల నమాజులు చేస్తూ ఉండండి. మీ (రమజాన్) నెలలో ఉపవాసాలు పాటించండి. మీ సంపదల లోనుండి జకాత్ దానాన్ని చెల్లించండి. మీ పైఅధికారులకు విధేయత చూపండి. ఇలా చేస్తే మీరు మీ ప్రభువు స్వర్గంలోకి ప్రవేశిస్తారు.” (తిర్మిజీ దీనిని నమాజు ప్రకరణం చివర్లో ఉల్లేఖించారు. ఇంకా దీనిని ‘హసన్’ మరియు ‘సహీహ్’గా పేర్కొన్నారు.)

(సుననె తిర్మిజీలోని నమాజు అధ్యాయములలో ఈ హదీసు పొందుపరచబడి ఉంది.)

ముఖ్యాంశాలు

1. ఈ హదీసులో ‘హజ్జతుల్ విదా’ (అంతిమ హజ్) అనే పదం వచ్చింది. అసలు ‘విదా’ అనేది ‘తౌదీ’ అనే పదం నుండి వచ్చింది. ‘తౌదీ’ అంటే వీడ్కోలు చెప్పడం. దైవప్రవక్త (సల్లం) తన జీవితంలో ఆఖరిసారిగా చేసిన కాబా యాత్రను ‘హజ్జతుల్ విదా’గా వ్యవహరిస్తారు. ఒకవిధంగా దైవప్రవక్త (సల్లం) ఈ యాత్ర సందర్భంగానే ప్రజలందరికీ వీడ్కోలు పలికారు. అందుకే దీనికి ‘హజ్జతుల్ విదా’ (వీడ్కోలు హజ్) అనే పేరు వచ్చింది.
2. విశ్వాసులు తమ పైఅధికారులకు, నాయకులకు విధేయత చూపాలని కూడా ఈ హదీసులో నొక్కిచెప్పబడింది. అయితే వారు దైవాదేశాలకు విరుద్ధంగా ఆజ్ఞలు జారీ చేస్తూ బాహటంగా దైవతిరస్కార ధోరణిని అవలంబిస్తున్నపక్షంలో విశ్వాసులు అటువంటి అధికారులకు విధేయత కనబరచాలన్న నియమం లేదు.